



**IndianOil**

A Maharatna  
Company



इंडियन ऑयल दिवस

1 सितंबर 2011

## महाप्रबंधक राजस्थान का संदेश

इंडियन ऑयल परिवार के सभी सहकर्मियों एवं परिवारजन,

1 सितंबर इंडियन ऑयल कार्पोरेशन के स्थापना दिवस के शुभ अवसर पर मैं आप सभी का परिवार सहित हार्दिक अभिनन्दन करता हूँ। बड़े हर्ष की बात है कि इंडियन ऑयल कार्पोरेशन आज अपनी 48वीं वर्षगांठ मनाने जा रहा है। यह सब इंडियन ऑयल के समर्पित, निष्ठावान, और जागरूक कर्मियों की वजह से संभव हुआ है। तमाम सेवानिवृत्त एवं वर्तमान कर्मचारियों एवं उन परिवारजनों के सहयोग की मैं इस अवसर पर सराहना करता हूँ। एक साधारण सी शुरुआत कर आज हम 3,28,744 करोड़ रुपये वार्षिक कारोबार करने वाले विशाल सार्वजनिक उपक्रम हैं।

1964 से 2011 तक 48 वर्षों का इंडियन आयल का इतिहास बेहद विकासशील, गौरवशाली एवं चुनौतियों से भरा है। यह यात्रा डाउन स्ट्रीम क्षेत्र में पहली राष्ट्रीय तेल कंपनी से लेकर भारत की अग्रणी ग्लोबल फॉर्च्यून 500 कंपनी बनने तक का है जिसमें आज हम 98वें स्थान पर आ गए हैं हमने इस यात्रा में कई महत्वपूर्ण पड़ाव तय किये हैं और आज जब हम अतीत पर नजर डालते हैं तो हमें अपनी सफलताओं पर गर्व होता है।

राजस्थान राज्य कार्यालय की 1997 में स्थापना के बाद हमने सभी क्षेत्रों में प्रगति की है। हमारे रिटेल नेटवर्क में 952 रिटेल आउटलेट हैं, 276 किसान सेवा केंद्र एवं 145 एस.के.ओ. बिक्री केंद्र, 216 एल.पी.जी. वितरक तथा 22 ऑटो एल.पी.जी. स्टेशन शामिल हैं। 45 राजीव गांधी ग्रामीण एल.पी.जी. वितरकशिप कमिशन करके हम पूरे देश में प्रथम स्थान पर हैं।

हमें खुशी है की 75 वर्ष आयु के पड़ाव को पूरा करने वाले हमारे सेवानिवृत्त कर्मचारी हमारे बीच में हैं और हमारे कर्मचारियों के मेधावी बच्चों को मेरीटोरियस अवार्ड से सम्मानित किया जा रहा है। एक बार पुनः इंडियन ऑयल दिवस पर मेरे साथ मेरी पत्नी इंडियन ऑयल परिवार के सभी सदस्यों को हार्दिक शुभकामनाएं देते हैं।

जय हिन्द।

**गुरमीत सिंह**  
गुरमीत सिंह

महाप्रबंधक, राजस्थान राज्य कार्यालय